



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

<b>ജനുവരി</b> <hr/> <b>JANUARY</b>	<b>09</b>	<b>2018</b>
---------------------------------------	-----------	-------------

ശബരിമല പത്രക്കുറിപ്പ്-1



മീഡിയ സെന്റർ ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidanam2018@gmail.com](mailto:prdsannidanam2018@gmail.com)

പന്തളം കൊട്ടാരം: പിതൃസ്ഥാനീയരുടെ ആദരവ് നൽകുമെന്ന്  
ദേവസ്വം പ്രസിഡന്റ്

ശബരിമല: പന്തളം കൊട്ടാരത്തിന്റെ പ്രാമുഖ്യത്തിന് കുറവുവരുത്താൻ ദേവസ്വം ബോർഡ് അനുവദിക്കില്ല. പിതൃസ്ഥാനീയരെന്ന നിലയിൽ ആദരവ് നൽകുമെന്നും ദേവസ്വം ബോർഡ് പ്രസിഡന്റ് എ പത്മകുമാർ പറഞ്ഞു. സന്നിധാനം കോൺഫറൻസ് ഹാളിൽ ചേർന്ന അവലോകനയോഗത്തിൽ അധ്യക്ഷത വഹിക്കുകയായിരുന്നു അദ്ദേഹം.

മകരവിളക്ക് മഹോൽസവത്തിന് ഒരുക്കങ്ങൾ അന്തിമഘട്ടത്തിലാണ്. ജനുവരി 12ന് ഉച്ചയ്ക്ക് ഒരുമണിയ്ക്ക് തിരുവാഭരണ ഘോഷയാത്ര പന്തളം കൊട്ടാരത്തിൽ നിന്നാരംഭിക്കും. 83 കിലോമീറ്റർ വരുന്ന തിരുവാഭരണപാത നവീകരിക്കാൻ ബോർഡ് മാസ്റ്റർപ്ലാൻ തയ്യാറാക്കി പ്രവർത്തനം ഉടൻ ആരംഭിക്കും. എട്ട് കിലോമീറ്റർ ദൂരത്തിൽ വിശ്രമകേന്ദ്രമെന്ന നിരക്കിൽ പത്തെണ്ണം പാതയിലു ാകും. ര ി കിലോമീറ്റർ പാത വനാതിർത്തിയിലുള്ളത് നവീകരിക്കുന്നതിന് കേന്ദ്ര വനംവകുപ്പിന് അപേക്ഷ നൽകും.

മകരവിളക്ക് ദർശനത്തിന് അനുയോജ്യമായ സ്ഥലങ്ങളിൽ സുരക്ഷാസൗകര്യം പോലീസും വനംവകുപ്പും ഒരുക്കിയിട്ടു ്. കൂടുതൽ ലൈറ്റ്, ബാരിക്കേഡ് എന്നിവ സ്ഥാപിക്കുന്ന പ്രവർത്തനം പുരോഗമിക്കുകയാണ്. ശബരിമലയിലെ സ്ഥിതിഗതികൾ മുഖ്യമന്ത്രിയും ദേവസ്വം മന്ത്രിയും ദിവസേന വിലയിരുത്താറുെ ന്നും പ്രസിഡന്റ് പറഞ്ഞു.

ബോർഡ് അംഗം കെ രാഘവൻ, ഡ്യൂട്ടി മജിസ്ട്രേറ്റ് എസ് സന്തോഷ് കുമാർ, ദേവസ്വം എക്സിക്യൂട്ടീവ് ഓഫീസർ വി എൻ ചന്ദ്രശേഖരൻ, ആർ.എ.എഫ്. ഡപ്യൂട്ടി കമാൻഡന്റ് ജി ദിനേശ്, എൻ.ഡി.ആർ.എഫ്. ഡപ്യൂട്ടി കമാൻഡന്റ് ജി വിജയൻ, ഫെസ്റ്റിവൽ കൺട്രോളർ കെ എസ് വിനോദ്, പി.ആർ.ഒ. മുരളി കോട്ടയ്ക്കകം വിവിധ വകുപ്പുകളിലെ ഉന്നതോദ്യോഗസ്ഥർ തുടങ്ങിയവർ അവലോകന യോഗത്തിൽ സംബന്ധിച്ചു. ജനുവരി 13ന് രാവിലെ പത്തിന് അടുത്ത അവലോകനയോഗം ചേരുമെന്ന് പ്രസിഡന്റ് പറഞ്ഞു.

(പി.ആർ. ശബരി 424)

അനധികൃത കച്ചവടം: ഡ്യൂട്ടി മജിസ്ട്രേറ്റിന്റെ നേതൃത്വത്തിൽ സ്കാഡ് പിടിച്ചു

ശബരിമല: 108 പടി പോലീസ് വയർലൈസ് കൺട്രോൾ റൂമിന് പുറകിലുള്ള സൗജന്യ ശൗചാലയപരിസരത്ത് വൃത്തിഹീനമായ അന്തരീക്ഷത്തിൽ ശുദ്ധിയില്ലാത്ത വെള്ളത്തിൽ ചക്കരകാപ്പിയു ാക്കി വിറ്റവരെ ഡ്യൂട്ടി മജിസ്ട്രേറ്റിന്റെ നേതൃത്വത്തിലുള്ള സ്കാഡ് പിടികൂടി പോലീസിനെ ഏൽപ്പിച്ചു.

ഹരിപ്പാട് പല്ലനതറയിൽ വീട്ടിൽ സഹീർ, പുതുകേരി വടക്കിൽ റഷീദ് ദാലി, മുട്ടം പറത്തറയിൽ ശിവൻ, കുറത്തറയിൽ റെജി, കൃഷ്ണാലയം സാബു എന്നിവരെ സ്കാഡ് പിടികൂടി പോലീസിന് കൈമാറി. നടപ്പന്തലിലും മാളികപ്പുറത്തും അനധികൃത കാപ്പിക്കച്ചവടം നടത്തിയതിന് തേനീയിൽ നിന്നുള്ള മുരുകൻ, രമേഷ്, കട്ടപ്പന സ്വദേശി എം ആർ രാജീവ്, ഇടുക്കിയിൽ നിന്നുള്ള സജി എന്നിവരേയും പിടികൂടി.

പാത്രങ്ങൾക്ക് അമിതവില ഈടാക്കിയതിനും, മൊബൈൽ ചാർജ്ജ് ചെയ്യുന്നതിനും വിരിവെയ്ക്കുന്നതിനും അനുവദിച്ച നിരക്കിൽ കൂടുതൽ വാങ്ങിയവരേയും പിടികൂടി പിഴയീടാക്കി. കാനനപാതയിൽ ഭക്ഷണം പാകം ചെയ്യുന്നത് ശ്രദ്ധയിൽപ്പെട്ടിട്ടും നും അവരെ റെയ്ഡ് നടത്തി ഉടൻ പിടികൂടുമെന്നും ഡ്യൂട്ടി മജിസ്ട്രേറ്റ് എസ് സന്തോഷ്കുമാർ പറഞ്ഞു.

ജൂനിയർ സൂപ്ര റ് കെ എസ് സന്തോഷ്കുമാർ, ലീഗൽ മെട്രോളജി ഇൻസ്പെക്ടർ ടി ജി ജവഹർ, ഹെൽത്ത് ഇൻസ്പെക്ടർ വി കെ പ്രേമൻ, റേഷനിങ് ഇൻസ്പെക്ടർ എം പി സജി, വില്ലേജ് ഓഫീസർ കെ രമേശൻ, വില്ലേജ് അസിസ്റ്റന്റ് രവീകൃഷ്ണൻ, സാനിറ്റേഷൻ സൂപ്പർവൈസർമാരായ വി അജിത് കുമാർ, ഗംഗാസെൻ, ബി സുനിൽ എന്നിവർ സ്കാഡിലു ായിരുന്നു.

(പി.ആർ. ശബരി 425)

മകരവിളക്ക്: പോലീസിന്റെ 1757 അംഗ എഫ്‌ടേൺ ചുമതലയേറ്റു

ശബരിമല: മകരവിളക്ക് സുരക്ഷയ്ക്കുള്ള പോലീസിന്റെ (എഫ് ബാച്ച് )ആറാമത്തെ ടേൺ ചുമതലയേറ്റു. 18 ഡി.വൈ.എസ്.പി, 38 സി.ഐ, 126 എസ്.ഐ. എന്നിവരുടെ നേതൃത്വത്തിൽ 1575 പോലീസുകാരാണ് ചുമതലയേറ്റത്. ഡി.വൈ.എസ്.പിമാരുടെ നേതൃത്വത്തിൽ കൊടിമരം-135, സോപാനം-126, പതിനെട്ടാപടി-102, വടക്കേനട-95, മാളികപ്പുറം-100, നടപ്പന്തൽ-150, യൂ ടേൺ-87, സ്വാമിഅയ്യപ്പൻ റോഡ്-55, ശരംകുത്തി-69, ക്യൂ കോംപ്ലക്സ്-150, മരക്കൂട്ടം-72, ശബരിപീഠം-24, പാറിത്താവളം-133 എന്നീ കേന്ദ്രങ്ങളിലാണ് പോലീസിനെ വിന്യസിപ്പിച്ചിട്ടുള്ളത്. മണ്ഡല മഹോത്സവകാലത്ത് 7000 ഓളം പോലീസുകാർ സുരക്ഷാജോലികൾ അഞ്ച് ടേണായി പൂർത്തിയാക്കിയെന്നും അനിഷ്ടസംഭവങ്ങൾ ഒന്നും റിപ്പോർട്ട് ചെയ്തിട്ടില്ലെന്നും അസിസ്റ്റന്റ് സ്പെഷ്യൽ ഓഫീസർ എ.സി.പി. എം രമേഷ്കുമാർ പറഞ്ഞു. സന്നിധാനം പോലീസ് കൺട്രോളർ ദേവേഷ്കുമാർ ബെഹ്റയുടെ നേതൃത്വത്തിലാണ് സുരക്ഷ.

മകരവിളക്ക് ദിവസം സ്പെഷ്യൽ ടീം തിരക്കിനനുസരിച്ച് വിന്യസിക്കാൻ ഡി.വൈ.എസ്.പി, എ.സി.പി, ടെയ്നിമാരെ സജ്ജമാക്കിയിട്ടുണ്ട് എന്നും എ.എസ്.ഒ. അറിയിച്ചു.

(പി.ആർ. ശബരി 426)

**വാർത്തകൾ ഇനി കാണാം... കേൾക്കാം... വായിക്കാം...**

**PRD LIVE**

**PRD LIVE**  
ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും **PRD LIVE** ലഭ്യമാകും. പ്ലേ സ്റ്റോറിൽ നിന്നും **PRD LIVE** ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

<b>ജനുവരി</b>		
<b>JANUARY</b>	<b>09</b>	<b>2018</b>

ശബരിമല പത്രക്കുറിപ്പ്-2



മീഡിയ സെന്റർ ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidanam2018@gmail.com](mailto:prdsannidanam2018@gmail.com)

സന്നിധാനത്ത് അക്രമാസക്തനായ പന്നിയെ പിടികൂടി  
റാന്നിയിലേയ്ക്ക് മാറ്റി

ശബരിമല: സന്നിധാനത്ത് ഭക്തരെ അക്രമിച്ച പന്നിയെ വനവകുപ്പ് മയക്കുവെടി വെച്ച് കുട്ടിലാക്കി റാന്നി ഡിവിഷന്റെ ഊട്രിക്കൽ റെയ്ഞ്ചിലേയ്ക്ക് കൊടുപോയി. തേക്കടി പെരിയാർ ട്രൈഗർ റിസർവിലെ ഡോ. അബ്ദുൽ ഫത്താർ, മൂന്നാർ വൈൽഡ് ലൈഫ് ഡിവിഷനിലെ ഡോ. ടി എസ് അരുൺ എന്നിവരെത്തിയാണ് മയക്കുവെടി വെച്ചത്. എ.എസ്.ഒ. എ.സി.പി. എം രമേഷ് കുമാർ, ജോയിന്റ് സ്പെഷ്യൽ ഓഫീസർ സുജിത്ദാസ്, സന്നിധാനം ഫോറസ്റ്റ് കൺട്രോളർ പി കെ സുധീർ, പമ്പ റെയ്ഞ്ച് ഓഫീസർ എ അജീഷ് എന്നിവരുടെ നേതൃത്വത്തിലാണ് പന്നിയെ നീക്കം ചെയ്തത്.

(പി.ആർ. ശബരി 427)


മകരവിളക്ക്: കെ.എസ്.ആർ.ടി.സി. യാത്രാസംവിധാനം  
വിപുലമാക്കി

ശബരിമല: മകരവിളക്ക് ദർശനത്തിനുശേഷം തീർഥാടകർക്ക് സുഗമമായി മലയിറങ്ങുന്നതിന് കെ.എസ്.ആർ.ടി.സിയുടെ വിപുലമായ പൊതുഗതാഗത സൗകര്യത്തിന് രൂപരേഖ തയ്യാറാക്കി. 400 ബസുകൾ പമ്പയിൽ നിന്ന് നിലയ്ക്കലിലേയ്ക്ക് 800 ചെയിൻ സർവീസുകൾ നടത്തും. ഇതിനുശേഷമായി

രിക്കും സ്വകാര്യവാഹനങ്ങൾക്ക് പോകാൻ അനുമതി ഉ വുകയുള്ളു. നിലയ്ക്കൽ, പെരിനാട്, ത്ലാപ്പള്ളി, പമ്പ എന്നിവിടങ്ങളിൽ റിക്കവറി വാഹന മുൾപ്പടെ മെക്കാനിക്കിന്റെ സേവനം ലഭിക്കും. എരുമേലി റൂട്ടിൽ മെക്കാനിക്കുള്ള റിക്കവറി വാഹനം പട്രോൾ നടത്തും. ടാറ്റാ, പി.വി.എസ് എന്നിവരുമായി സഹകരിച്ച് മൊബൈൽ സ്കാഡിനേയും സജ്ജമാക്കിയിട്ടു . പത്ത് സ് പെയർ ഡ്രൈവർമാരുടേയും ക കൂർമാരുടേയും സേവനം ലഭ്യമാക്കും.

നിലയ്ക്കലിൽ നിന്ന് കൂടുതൽ തീർമാടകരുള്ള ദീർഘദൂര റൂട്ടിലേയ്ക്ക് തിരക്കനുസരിച്ച് സർവ്വീസ് നടത്താനുള്ള ക്രമീകരണവും ഏർപ്പെടുത്തിയിട്ടു ന് കെ.എസ്.ആർ.ടി.സി. സ്പെഷ്യൽ ഓഫീസർ ഡി രാജേന്ദ്രൻ അറിയിച്ചു.

(പി.ആർ. ശബരി 428)



**വാർത്തകൾ ഇനി കാണാം... കേൾക്കാം... വായിക്കാം...**

**PRD LIVE**

**PRD LIVE**  
ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും **PRD LIVE** ലഭ്യമാകും. പ്ലേ സ്റ്റോറിൽ നിന്നും **PRD LIVE** ഡൗൺലോഡ് ചെയ്യാം.